

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**1**

**IL-MANIKATA - IL-BINI TAL-KNISJA** adattament minn kitba ta' Charles Knevitt (1980)

Fil-quċċata ta' l-għolja li sserdek fuq il-wied għammiel taħt ir-raħal tal-Manikata, 'il fuq mill-gożz djar kubiċi u solidi bl-erjals tat-televisin irqaq u koroh, hemm il-knisja ta' San Ġużepp, imponenti u soda, sempliċi imma fl-istess ħin punt ta' riferiment qawwi fil-firxa tal-pajsaġġ hekk li ġġiegħel lil dak li jkun jieqaf u jaħseb, dawl li jsejjaħ kbar u żgħar, raħlin u barranin, fil-forma embrionika ta' żewġ taqsimiet nofs tond li jkebbuk u jħaddnuk bejniethom.

Tilma fix-xemx sirġiena u qawwija tal-Mediterran u mrewħa miż-żiffa ħafifa tar-riħ fuq, hija post ta' solitudni, kenn, rifuġju u talb. Taqbel ma' l-ambjent b'mod mhux komuni, donnha mhix maħkuma miż-żmien; timliek bi spirtu li jesprimi x-xenqa tal-bniedem li jitwaħħad ma' l-Univers u mal-Ħallieq - espressjoni ta' fidi sħiħa u tanġibbli u stqarrija liema bħala ta' rabta ma' Alla.

Dan f'ambjent li f'dawn l-aħħar snin ra d-desakrazzjoni apposta u bl-addoċċ ta' l-istruttura ambjentali fraġli tal-gżira f'isem il-*progress*. Minkejja li ngħata l-allarm għal dan, l-għodda tal-qirda fl-assedji ta' l-imagħoddi u l-ajruplani jixħtu l-bombi tal-gwerer aktar fil-qrib ħadulhom posthom il-gafef - arma daqshekk ieħor distruttiva u ma tqis xejn quddiemha, fl-idejn bieżla u ħerqana ta' min ma jħossx u ma jifhimx.

Imma l-knisja l-ġdida tal-Manikata tgħożż l-imagħoddi tagħha, tixhed it-twemmin tagħha fil-preżent u tqiegħed it-tama u l-fiduċja tagħha fil-futur, waqt li tieħu ħajja mir-ruħ ta' l-inħawi u r-riferenza tagħha skond iż-żmien. Hija ċaħda *post Cartesjana* ta' dak li Richard England isejjaħ: *il-mekkanizmu estetiku puritaniku għal għaqda tal-moħħ u l-qalb, b'sejħa ferrieħa għall-ħajja.*

**Mistoqsijiet / Punti Ewlenin**

1. X'jingħad fuq il-post fejn tinsab u fuq l-għamla tal-knisja tal-Manikata?
2. Kif tidher u kif taqbel ma' l-ambjent ta' madwarha?
3. X'kien qed jiġri fl-ambjent fraġli tal-gżira ?
4. X'tispira, skond il-kittieb, il-knisja tal-Manikata?

## (Karta ta' l-Eżaminatur)

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajieb.)**

2

**FRANCESCO ZAHRA (1710-1773) - pittur u disinjatur - minn kitba ta' Mario Buhagiar.**

Francesco Zahra kien pittur ta' talent, ħafna drabi ta' sensitività qawwija fit-tradizzjoni Barokka Naplitana. Fl-oqsma internazzjonali ta' l-arti, ismu mhux magħruf, tista' tgħid. Imma f'Malta fejn tweeked, u safejn nafu, aktarx tgħallem u fejn qatta' kważi ħajtu kollha, għandu għarfien minn kulħadd bħala l-aqwa pittur tal-gżira.

Jidher li kien jipproduci ħafna xogħlijiet, u għalkemm ma hemmx dokumenti li jixhdu dan, aktarx li kellu ħanut tax-xogħol jew *bottega* imqabba għielha, fejn kellu assistenti jgħinuh ilaħħaq mal-ħafna kummissjonijiet li ma tantx kienu jħallulu nifs. Kellu karriera twila ta' aktar minn wieġed u erbgħin sena, mill-1732 meta ngħata l-ewwel biċċa xogħol li nafu biha, sal-1773 meta miet.

Ix-xogħol tiegħu kien jinkludi pitturi fis-soqfa ta' knejjes, kwadri għal altari, pitturi oħra kbar għal knejjes ukoll, għadd ta' pitturi devozzjonali żgħar għall-privat u għadd ta' ritratti ta' persuni. Dan minbarra studji u disinni preparatorji għal prospettivi ta' altari, għamara għal knejjes u għadd varju ta' xogħol fl-irħam bħal lapidi għal fuq l-oqbra u lavabi għal sagristijiet .

Ftit biss mill-kwadri tiegħu huma ffirmati minnu u hemm ftit xogħlijiet oħra dokumentati fiż-żgur. Għall-bqija, wieġed ikollu spiss joqgħod fuq attribuzzjonijiet tradizzjonali li mhux dejjem ikunu ta' min joqgħod fuqhom.

### **Mistoqsijiet / Punti ewlenin.**

1. Xi jgħid l-awtur fuq il-fama ta' Francesco Zahra?
2. X'inhu magħruf dwar il-karriera tiegħu?
3. X'tipi ta' xogħlijiet għamel?
4. Ix-xogħlijiet ta' Zahra kollha dokumentati?

# EŻAMIJIET ANNWALI TAL-LIĊEO U L-ISKOLA SEKONDARJA 2003

Taqsimta ta' l-Assessor Edukattiv - Diviżjoni ta' l-Edukazzjoni

Il-Ħames Klassi

MALTI

L-Oral - Qari

## (Karta ta' l-Eżaminatur)

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

3

**NIKOLA ISOUARD (1775 - 1818)**

Nikola Isouard twieled fis-6 ta' Diċembru 1775. Ma' l-iskola beda jitgħallem il-mużika u l-pjanu, li aktar tard kompli jistudjahom f'Palermo, Napoli u Firenze. Kiteb l-ewwel opra bl-isem *L'Avviso ai Maritati* meta kien għad ma kellux 20 sena. Meta gie lura Malta, il-Grammastru De Rohan għall-ewwel ħatru organista, u mbagħad *maestro di cappella* tal-knisja konventwali ta' San Ġwann. Isouard ikkompona kantati fuq versi ta' l-istess Grammastru.

Meta ġew il-Franċiżi f'Malta, u waqt li hawn kien għadu sejjer l-imblokk, mar għal kollox mal-familja tiegħu f'Pariġi fi Frar tal-1800. F'din il-belt, wara fjask li kellu fil-bidu, bil-pariri ta' mużiċisti ħbieb u b'ħidma sfiqa f'karriera qasira ta' sittax-il sena, kiseb fama kbira u sar magħruf bħala r-riformatur tal-mużika Franċiża. Wieħed mill-akbar suċċessi kienet l-opra *Cendillon* li kienet rappreżentata mitt darba u ħallietlu qligħ finanzjarju ġmielu wkoll. B'kollox kiteb 46 opra u xi kantati u xogħlijiet oħra, minbarra bosta mużika sagra li sfortunatament ħadd ma jaf x'sar minnha.

Il-kompożitur Malti Nikola Isouard ma kienx fiżikament ta' saħħa kbira sa minn ċkunitu. Minbarra li kellu xi diżappunti fil-karriera, fiż-żmien tas-suċċess kien taha għax-xalar u b'hekk aktar qarreb it-tmiem tiegħu. F'Pariġi hemm busti ta' Isouard kemm fl-*Opera* u fit-teatru *Ventadour* u hemm ukoll triq imsemmija għalih.

### **Mistoqsijiet / Punti ewlenin:**

1. X'nafu fuq il-bidu tal-karriera ta' Nikola Isouard?
2. X'nafu fuq il-karriera tiegħu.
3. X'inhu magħruf fuq l-aħħar żmien ta' ħajtu u wara?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**4****ĠUŻEPPI CALIĊ - minn kitba ta' Rafel Bonnici Caliċ**

Ġużeppe Caliċ twieled fl-1846 fil-Belt Valletta. Fi tfulitu kien diġaċ popolari ma' sħabu għall-ħila li kellu biex ipingihom. Missieru malajr induna b'din il-kwalitaċ li kellu ibnu u kien hu li beda jħarrġu fl-arti. Meta kellu sbatax-il sena, it-talent li kellu Gużeppe ġibed l-attenzjoni ta' sinjur li offra lill-ġenituri tiegħu li jibagħtu jkompli jstudja l-arti barra minn Malta, spejjeż tiegħu. Caliċ mar fl-*Accademia di Belle Arti* ta' Napoli. Kemm dam hemm kien sar ħabib ta' Morelli, l-aktar pittur Naplitan li kien popolari dik il-ħabta.

Meta ġie lura Malta, intefa' b'ruħu u ġismu għax-xogħol. Kien jagħmel pitturi dekorattivi għad-djar tas-sinjuri u ritratti ta' personalitajiet importanti ta' żmienu. Imma l-ewwel li kiseb popolaritaċ kien permezz tal-kwadru: *Il-Mewt ta' Dragutt* li hu pittur fl-1867 u li xtrah il-gvern għall-armerija tal-palazz. Ġużeppe Caliċ għadda l-biċċa l-kbira ta' ħajtu jpittur fil-knejjes u huwa magħruf l-aktar għad-dekorazzjoni tat-trollijiet. L-ewwel knisja li pittur kollha kemm hi kienet dik ta' Bormla fl-1884.

Il-ħila artistika tiegħu għaġġbet lill-pittur Ruman Virginio Monti, li tant kellu stima għax-xogħol tal-pittur Malti li ma riedx iħassar il-pittura fl-apside tal-knisja ta' Santa Liena f'Birkirkara meta riduh jagħmel minflokha biċċa xogħol oħra minn tiegħu. Madankollu, pittur Taljan ieħor, Attilio Palombi, li wkoll kien ġie jaħdem f'Malta, kien qered wieħed mill-aħjar xogħlijiet li Caliċ kien għamel fil-knisja ta' San Pawl fil-Belt Valletta.

**Mistoqsijiet / Punti Ewlenin**

1. X'jingħad fuq il-bidu tal-karriera tal-pittur Ġużeppe Caliċ?
2. Kif kien li kiseb popolaritaċ u x'tipi ta' xogħol l-aktar li kien jagħmel?
3. X'jingħad fuq il-ħila artistika tiegħu?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-twegibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**5****X'INHU L-FOLKLOR - minn kitba ta' Ġużeċ Cassar Pullicino**

Bil-kelma *folklor* nifhmu t-tradizzjoni, l-għerf bla miktub tal-poplu, bil-ħidmiet ta' l-id u tal-moħħ. Fil-livell tal-folklor din il-*kultura* hija aktarx rurali, pre-industrijali u mhix mekkanizzata.

Thaddan fiha l-ħrejjef, il-legġendi u rakkonti oħra popolari, il-proverbji, il-għana, iż-żfin u l-mużika folkloristika, il-ħaġa moħġaġa, il-logħob u l-moġħdija taż-żmien, il-festi, l-użanzi u divertimenti oħra ta' matul is-sena, it-twemmin fieragħ jew superstizzjonijiet, flimkien mas-snaġġa' l-qodma u l-arti tal-poplu bla tagħlim, il-kostruzzjonijiet primittivi bħal giren, irziezet u bini ieħor rustiku bl-għamajjar ta' ġo fihom, l-għodod tax-xoġħol li ġejjin mill-imġhoddi, l-ilbies u l-modi li illum inqatgħu, l-għajat tal-bejjiegħa, l-ikel tradizzjonali, id-drawwiet ta' fuq ix-xoġħol, tat-twelid, tat-tfulija, taż-żwieġ u tal-mewt u f'ħafna ċirkostanzi oħra tal-ħajja.

Mir-rifless ta' dawn l-aspetti kollha toħroġ ix-xbieha ta' l-identitaċ kulturali li waslet għandna msawra mal-mixja tas-snin bħala riżultat ta' l-istorja, wara proċess twil ta' assimilazzjoni u adattazzjoni ta' twemmin u użanzi ġejjin minn sorsi diversi li bihom intisġet ix-xoqqa mżewqa tat-tradizzjoni biex Malta sfat post uniku, biex ngħid hekk, sintesi ta' diversi ħjut li jirriflettu ċ-ċiviltajiet tal-Mediterran.

Bħal fil-każ tal-lingwa, il-folklor Malti huwa minsuġ minn żewġ elementi ewlenin - l-element Semitiku, aktarx Għarbi, u dak Rumanz. L-element rumanz m'huwiex antik daqs l-ieħor; bejn wieħed u ieħor issawwar matul l-aħħar sitt mitt sena ta' ħakma barranija, l-iżjed bil-kuntatti ma' Sqallija, ma' l-Italja u ma' Spanja.

**Mistoqsijiet / Punti Ewlenin:**

1. X'inhu l-folklor skond dak li qrajt?
2. Xi jħaddan fih il-folklor?
3. Xi jgħid l-awtur dwar folklor u identitaċ?
4. Kif issawwar il-folklor Malti?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex biċ-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajieb.)**

**6****IL-ĠLIEDA GĦALL-MALTI TIBQA' - minn kitba tal-Prof. Ġ. Aquilina.**

Hu minnu li l-lingwa ta' kull poplu qiegħda l-ewwelnett biex taqdi lil dawk f'art twelidhom u mbagħad, jekk dawn jeħtieġu oħra biex jiftiehm u ma' popli akbar, jistudjaw il-lingwa barranija li jeħtieġu għal daqshekk. Iżda l-ebda poplu li jirrispetta lilu nnifsu ma jičħad il-lingwa tiegħu jonkella jkasbarha jew iżommha taħt ilsien ieħor barrani f'art twelidu.

X'uħud minna l-Maltin ma jurux għaqqal biżżejjed meta jčekknu l-Malti biex ikabbru l-Ingliż. Biex tkabbar l-Ingliż m'hemmx bżonn ičekken il-Malti! Ma nitkesshux u ma niġġennux! L-Ingliż għandna bżonnu kif għandna bżonn it-Taljan u l-Franċiż u, għal min isib iż-żmien, lingwi oħra.

Iżda f'pajjiżna, fejn nitwiellu, ngħixu, nikbru u mmutu, għandna bżonn fuq kollox ta' l-ilsien Malti. Bih nibqgħu nkabbru l-wirt tal-letteratura żagħżugħa li tagħżilna minn ġnus oħra u tgħaqqadna magħhom, hekk kif il-Bandiera tagħna Bajda u Ħamra tgħaqqadna ma' ġnus oħra ċivilizzati waqt li fl-istess ħin, tagħżilna minnhom bħala poplu.

**Mistoqsijiet / Punti ewlenin:**

- 1.X'nistgħu ngħidu għal dak il-poplu li jičħad il-lingwa tiegħu?
- 2.X'inhi l-fehma tal-kittieb dwar dawk li qed ičekknu l-Malti biex ikabbru l-Ingliż f'pajjiżhom stess?
- 3.Għaliex għandna bżonnu l-ilsien Malti, skond il-kittieb?
- 4.X'inhu x-xebh li jara l-kittieb bejn l-ilsien u l-bandiera tagħna?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajieb.)**

**7**

**AĦNA U L-ĦOLQIEN - minn kitba ta' Alfred Baldacchino .**

Il-ftit ħlejjaq li nitkellmu fuqhom f'din il-pubblikazzjoni **In-Natura** jifgħu dawl fuq id-diversitaċ u l-varjetaċ ta' ħajja li tgħix f'dawn il-gzejjer magħna. Dawn verament huma biss ftit minn dawk li sena wara l-oħra jlibbsu, isebbħu u jixhdu l-kobor tan-natura, anke f'dan id-daqsxejn ta' pajjiż żgħir, li wkoll huwa mogħni bil-ħlejjaq tiegħu.

L-ebda waħda mill-ħlejjaq li jaqsmu dawn il-gzejjer - jew din id-dinja - magħna, ma huwa qiegħed hemm b'kumbinazzjoni. Kollha għandhom għan fil-ħajja, kollha huma marbutin f'nisġa ma' ħlejjaq oħra u ma' l-ambjent li jgħixu fih. Bħal katina, ħolqa f'ħolqa, wieħed jiddependi mill-ieħor. Il-bniedem ukoll huwa ħolqa li trid iżzomm mal-ħoloq l-oħra biex il-katina tibqa' sħiħa, u ma tinqatax.

Għalhekk naraw l-importanza u r-responsabbiltat li aħna, bħala l-ħolqien l-aktar intelligenti, għandna biex inżommu din in-nisġa bla mittiefsa, din il-katina bla qtugħ fiha. L-eżistenza tagħna tiddependi mill-ħoloq l-oħra - iva, mill-ħlejjaq l-oħra kollha li jaqsmu din l-art magħna.

**Mistoqsijiet / Punti ewlenin:**

1. X'effett għandhom fuq in-natura ta' pajjiżna l-ftit ħlejjaq li nsibu f'Malta?
2. Għaliex il-kittieb jemmen li dawn il-ħlejjaq ma jeżistux b'kumbinazzjoni?
3. Għaliex il-kittieb jagħmel xebh ma' katina?
4. X'inhi r-responsabbiltat tagħna bħala l-aktar ħolqien intelligenti?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajieb.)**

**8****IL-JEDDIJET TA' L-ANNIMALI - minn: Sagħtar 136**

Kull min hu ċivilizzat jifhem li l-annimali għandhom il-jeddijiet naturali tagħhom huma wkoll. Huma jitwiendu u jikbru magħna u sikwit jiddependu minna għall-għajxien tagħhom. Jeħtieġu lil min jitmagħhom u jħobbhom, u lil min iħarishom mill-perikli. Hadd daqs it-tfal aktarx ma jaf jgħożż lill-ħbieb tagħna l-annimali, u sikwit ikunu t-tfal li jagħtu l-isbaħ eżempju ta' kif kull bniedem għandu jieħu ħsiebhom.

B'xorti ħażina, hawn uħud li jaħqruhom, u donnhom ma jintebħux li l-annimali jhossu daqsna u bħalna. Jagħharfu lil min iħobbhom u lil min ma jħobbhomx. Izda x'raġuni hemm biex wieħed jaħqarhom, meta ħafna minnhom huma ħbieb kbar u fidili tal-bniedem? Kull min jaf iħobb għandu d-dmir li jħarishom u jaqbez għalihom meta jarahom maħqurin. Is-sbuħija u l-ġentilezza tagħhom huma diġaċ kwalitajiet li jagħtuhom il-jedd li jgħixu f'saħħithom u kuntenti.

Parti mill-edukazzjoni tat-tfal hi sewwasew l-edukazzjoni ta' l-imħabba u l-ħarsien ta' l-annimali. Kull min ġewwa fih m'għandux mibegħda u moħqrija, ma jwegġa' lil hadd, anqas lil animal, li sikwit ma jafx jiddefendi ruħu. Kull min iħobb, imbagħad, iħoss li għandu r-responsabbiltà li jieħu ħsiebhom.

“Għaliex?” - hekk biss nistgħu nistaqsu kull meta naraw lil min jaħqar animal.

**Mistoqsijiet / Punti ewlenin:**

1. Kif nistgħu nuru l-imħabba tagħna lejn l-annimali?
2. Skond l-awtur, għaliex xi wħud jaħqru l-annimali?
3. Liema żewġ kwalitajiet isemmi l-kittieb li ħabba fihom l-annimali għandhom il-jedd li jgħixu f'saħħithom u kuntenti?
4. It-tfal għandhom jingħataw l-edukazzjoni ta' l-imħabba għax din .....



**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**9****IL-FOLKLOR TA' MALTA U GĦAWDEX - minn kitba ta' Ġ. Cassar****Pullicino**

Minn mindu l-kelma “Folklore” issawret fl-1864 minn W. J. Thoms, sar tiftix ta' reqqa kbira fil-ħajja tan-nies ta' bosta pajjiżi. Kien tiftix siewi fuq id-drawwiet, fuq it-twemmin fieragħ li jsaltan f'moħħ in-nies, l-iktar ta' bla tagħlim, li l-ħajja tagħhom tintirtet bla tibdil xejn, jew b'tibdil żgħir, mill-missier għall-iben, minn nisel għal ieħor.

U dan it-tiftix ma damx ma kixef dinja oħra ta' drawwiet u twemmin, imxerrda ma' l-art kollha, fejn qabbd u l-għer uq tagħhom ġrajjet qodma, nofshom minsija, li l-istorja ma fakkritx. Dawn il-fdalijiet tal-ħajja u l-kultura l-imghoddija jinsabu fi ħwejjeġ żgħar, bħal ma huma t-taqbil u l-għana, it-tħannin tat-trabi, il-qwieli u l-ħrejjef tal-poplu. Għalhekk tista' ssibhom fost dik il-qatgħa ta' nies li l-aktar jibqgħu marbuta mad-drawwiet u t-twemmin qadim ta' missirijiethom.

Ix-xjenza ġdida tal-Folklor “tħaddan il-kultura u l-għerf li l-poplu joħloq mir-riżorsi tiegħu biss u li ma daħlux fl-istorja u fir-reliġjon ufficjali tal-pajjiż”.

**Mistoqsijiet / Punti ewlenin:**

1. X'għara minn mindu ssawret il-kelma “Folklore”?
2. Fuqie x kien it-tiftix li beda jsir?
3. Għaliex dan ma kienx magħruf sa dak iż-żmien?
4. Kif jiddefinixxi din ix-xjenza ġdida l-kittieb?

**(Karta ta' l-Eżaminatur)**

*Isma' lill-kandidati jaqraw din is-silta u staqsi għall-punti ewlenin tagħha jew verżjoni fi kliemhom. Tista' tuża l-mistoqsijiet ta' hawn taħt bħala gwida biex bit-tweġibiet tagħhom juruk li fehmu u jafu jinterpretaw it-test.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**10****IR-REGATTA - minn kitba ta' Joseph Serracino**

It-Tigrija tal-Vitorja minn dejjem nisslet atmosfera ferrieña u brijuża fost l-eluf kbar ta' nies, li ta' kull sena, waħda wara l-oħra, jimlew kull rokna tas-swar u x-xtut ta' madwar il-Port il-Kbir, minfejn ikunu jistgħu jaraw u jsegwu tajjeb it-tigrijiet tradizzjonali tad-dgħajjes.

Magħhom, jingħaqdu wkoll il-partitarji ta' kull distrett partċipant, li bit-tisfir, bl-għajet u bil-kant issinkronizzat mat-tixjir tal-bnadar ikkulluriti, jippruvaw jinkuraġġixxu u jgħollu l-moral tal-qaddiefa tagħhom waqt kull korsa tat-tigrija minn fuq għadd kbir ta' frejfatini, dgħajjes tal-pass u laneċ, li ħafna minnhom jorbtu mal-planki twal li jagħlqu l-Kanal minn Ras Ħanzir sad-Dwana.

L-eċitament li ġgib magħha kull korsa tat-tigrija, minħabba r-rivalitaċ kbira li minn dejjem eżistiet fost id-distretti li jieħdu sehem fiha, u li baqgħet tintiret minn ġenerazzjoni għal oħra sa żmienna, tagħmel lil dan l-avveniment isbaħ minn kull avveniment sportiv tal-baħar ieħor.

Id-determinazzjoni qawwija tal-qaddiefa għar-rebħ tal-palji, mhux biss tkompli ssebbaħ din il-manifestazzjoni li ssir kull sena fil-Port il-Kbir nhar il-festa tal-Vitorja, iżda għal darb'oħra din it-tradizzjoni antika terġa' mill-ġdid tiegħu l-ħajja u l-kontinwazzjoni tagħha f'dan il-jum, tkompli tkabbarha fl-istorja gloriuża ta' pajjiżna.

**Mistoqsijiet / Punti ewlenin**

1. Meta u fejn ssir ir-Regatta?
2. X'kienu jagħmlu ħafna mill-partitarji tad-distretti li jieħdu sehem fit-tigrijiet?
3. X'jagħmel lil dan l-avveniment l-isbaħ wieħed fost l-isports kollha tal-baħar?
4. Għaliex hija importanti d-determinazzjoni tal-qaddiefa?

**(Karta ta' l-Eżaminatur)**

*Dawn li ġejjin mhumiex “il-mistoqsijiet” li l-eżaminatur għandu jistaqsi lill-kandidati. Iżda dawn qed jingħataw bħala gwida jew spunt għad-diskussjoni. Għalhekk l-eżaminatur jista' jfassal mistoqsijiet u kummenti oħra li jistgħu jwasslu għall-istess skop. Jista' wkoll jagħmel użu minn stampi, ritratti, pitturi, artikli, siltiet minn kotba, ġurnali, letteratura oħra u 'cassettes' li jistgħu jkunu pprovduti apposta biex jistimula t-taħdita.*

**(6 marki: 2 marki għat-tagħrif, 2 marki għall-għarfien, 2 marki għall-mod ta' espressjoni bil-Malti)**

**LINGWA: ASPETTI SRORI-I U TA' ŻMIENNA**

- ◆ Il-lingwa Maltija illum hi magħmula minn element Semitiku (Għarbi) u element Rumanz (l-aktar Taljan). Agħti tagħrif ħafif u fil-qosor dwar dawn l-elementi.
- ◆ X'importanza taħseb li kellu fl-imgħoddi jew jista' jkollu għalina l-Maltin ta' illum, it-tagħlim ta' lingwi oħra?
- ◆ Xi wħud mill-pijunieri li ħadmu biex l-ilsien Malti jkun magħruf kif jixraqlu kienu Ġanfrangisk Agius De Soldanis, Mikiel Anton Vassalli, Ninu Cremona, Ġużeċ Aquilina u Erin Serracino Inglott. Minn dak li studjajt / tgħallimt / fittixt, tkellem dwar dak li għamlu xi wħud minn dawn, jew studjużi oħra ta' lsienna.
- ◆ Għid għaliex taħseb li l-mezzi moderni tal-komunikazzjoni, inklużi l-*mobiles*, fl-opinjoni tiegħek, jistgħu jkunu ta' influwenza ħażina, inkella tajba, fuq il-lingwa Maltija.
- ◆ Il-vokabularju (kliem) fl-ilsien Malti ta' illum jaqдина fis-sitwazzjonijiet u fil-ħtiġijiet kollha tal-ħajja ta' żmienna. Taqbel jew ma taqbilx ma' dan l-argument? Iddiskuti u agħti eżempji.
- ◆ L-ilsien Malti għadu qed jiżviluppa fi żmienna stess, u nsibu xejriet ta' ħajja, snajja' u aspetti, bħat-teknoloġija ta' l-informatika jew it-terapija tas-sbuħija, li qed inisslu fil-lingwa vokabularju (kliem) ġdid. X'taf tgħid fuq dan l-iżvilupp. Agħti eżempji. Tista' ssemmi aspetti oħra wkoll barra dawn imsemmijin hawn fuq.

# EŻAMIJIET ANNWALI TAL-LIĊEO U L-ISKOLA SEKONDARJA 2003

Taqsimat ta' l-Assessjar Edukattiv - Diviżjoni ta' l-Edukazzjoni

Il-Ħames Klassi

MALTI

L-Oral - Qari

## (Karta ta' l-Eżaminatur)

*Dawn li ġejjin mhumiex "il-mistoqsijiet" li l-eżaminatur għandu jistaqsi lill-kandidati. Iżda dawn qed jingħataw bħala gwida jew spunt għad-diskussjoni. Għalhekk l-eżaminatur jista' jfassal mistoqsijiet u kummenti oħra li jistgħu jwasslu għall-istess skop. Jista' wkoll jagħmel użu minn stampi, ritratti, pitturi, artikli, siltiet minn kotba, ġurnali, letteratura oħra u 'cassettes' li jistgħu jkunu pprovduti apposta biex jistimula t-taħdita.*

(6 marki: 2 marki għat-tagħrif, 2 marki għall-għarfien, 2 marki għall-mod ta' espressjoni bil-Malti)

### IL-KULTURA: ASPETTI FOLKLORISTI-I

- ◆ Għid fi kliem x'tifhem bil-frazi *folklor Malti* u semmi xi aspetti ta' dan l-istudju kif joħroġu mill-ħajja u l-ambjent tal-Gżejjer tagħna.
- ◆ Tista' tqabbel xi aspekt jew aspetti tal-ħajja tradizzjonali ta' l-antenati tagħna fi żmien l-imghoddi, ma' dak li fil-fatt isir f'pajjiżna llum?
- ◆ Fil-proġett tiegħek dwar il-folklor Malti inti kont fittixt u ktibt dwar xi aspetti partikulari ta' dan il-wirt popolari Malti. Tista' ssemmi xi ftit minn dak li kont tgħallimt?
- ◆ Fost l-istudjużi Maltin tal-folklor Malti, jissemmew Patri Manwel Magri, Ġużeċ Cassar Pullicino u dan l-aħħar Guido Lanfranco. Tista' tagħti xi tagħrif dwar xi aspetti ta' folklor li dawn ittrattaw?
- ◆ Fost l-aspetti ta' dan l-*għerf bla miktub ta' missirijietna* li hu l-folklor, hemm il-ħrejef, il-leġġendi, il-qwieli, il-ħaġa moħġaġa u l-għana. Tkellem fuq xi ħaġa jew aktar minn dawn.

# EŻAMIJIET ANNWALI TAL-LIĊEO U L-ISKOLA SEKONDARJA 2003

Taqsimta ta' l-Assessjar Edukattiv - Diviżjoni ta' l-Edukazzjoni

Il-Ħames Klassi

MALTI

L-Oral - Qari

## (Karta ta' l-Eżaminatur)

*Dawn li ġejjin mhumiex "il-mistoqsijiet" li l-eżaminatur għandu jistaqsi lill-kandidati. Iżda dawn qed jingħataw bħala gwida jew spunt għad-diskussjoni. Għalhekk l-eżaminatur jista' jfassal mistoqsijiet u kummenti oħra li jistgħu jwasslu għall-istess skop. Jista' wkoll jagħmel użu minn stampi, ritratti, pitturi, artikli, siltiet minn kotba, ġurnali, letteratura oħra u 'cassettes' li jistgħu jkun pprovduti apposta biex jistimula t-taħdita.*

(6 marki: 2 marki għat-tagħrif, 2 marki għall-għarfien, 2 marki għall-mod ta' espressjoni bil-Malti)

### IL-KULTURA: ASPETTI TA' ŻMIENNA

- ◆ Semmi xi aspetti li fl-opinjoni tiegħek, huma parti mill-kultura tagħna l-Maltin ta' llum.
- ◆ Mit-tiftix li għamilt tara xejn differenzi bejn id-djar tal-Maltin tal-lum u, ngħidu aħna, dawk ta' xi 50 sena ilu? (Jew it-tieg, inkella l-festi, it-trasport . . . )
- ◆ Jekk inti dilettant tal-mużika jew l-arti x'taf tgħidilna fuq il-mużika jew l-arti ta' żmienna u kif din tixbah jew le lil dik imqar ta' generazzjoni jew tnejn ilu (żmien iż-żgħożija ta' ommok u missierek inkella tan-nanniet), jew lil dik folkloristika jew lil dik klassika (aktar tradizzjonali).
- ◆ L-ambjent, naturali u mhux, huwa parti minn ħajjitna kif kien parti mill-ħajja tal-Maltin ta' dari. X'differenzi taħseb li hemm fl-ambjent Malti llum minn dak ta' ħamsin jew sittin sena ilu? Illum hemm xi problemi f'dal-qasam, li qabel ma kinux jeżistu?
- ◆ Semmi b'eżempji, id-differenzi li jidhirlek li tara bejn il-modi ta' kif kienu jaqilgħu għajxienhom il-Maltin ta' l-imghoddi u kif jaqilgħu għajxienhom dawk ta' llum.
- ◆ Agħti tagħrif dwar l-industrija tat-turiżmu f'Malta (jew l-agrikultura, is-sajd, it-tarzna/*shipbuilding*, in-negozju, il-manifattura fil-fabbriki . . . )

**(KARTA TA' L-ISTUDENTI)**

- *Aqra din is-silta u wara agħti l-punti ewlenin tagħha fi kliemk.*

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**1****IL-MANIKATA - IL-BINI TAL-KNISJA adattament minn kitba ta' Charles Knevitt (1980)**

Fil-quċċata ta' l-għolja li sserdek fuq il-wied għammiel taħt ir-raħal tal-Manikata, 'il fuq mill-gożz djar kubiċi u solidi bl-erjals tat-televixin irqaq u koroh, hemm il-knisja ta' San Ġużepp, imponenti u soda, sempliċi imma fl-istess ħin punt ta' riferiment qawwi fil-firxa tal-pajsaġġ hekk li ġġiegħel lil dak li jkun jieqaf u jaħseb, dawl li jsejjaħ kbar u żgħar, raħlin u barranin, fil-forma embrionika ta' żewġ taqsimiet nofs tond li jkebbuk u jħaddnuk bejniethom.

Tilma fix-xemx sirġiena u qawwija tal-Mediterran u mrewħa miż-żiffa ħafifa tar-riħ fuq, hija post ta' solitudni, kenn, rifuġju u talb. Taqbel ma' l-ambjent b'mod mhux komuni, donnha mhix maħkuma miż-żmien; timliek bi spirtu li jesprimi x-xenqa tal-bniedem li jitwaħħad ma' l-Univers u mal-Ħallieq - espressjoni ta' fidi sħiħa u tanġibbli u stqarrija liema bħala ta' rabta ma' Alla.

Dan f'ambjent li f'dawn l-aħħar snin ra d-desakrazzjoni apposta u bl-addoċċ ta' l-istruttura ambjentali fragli tal-gżira f'isem il-*progress*. Minkejja li ngħata l-allarm għal dan, l-għodda tal-qirda fl-assedji ta' l-imgħoddi u l-ajruplani jixħtu l-bombi tal-gwerer aktar fil-qrib ħadulhom posthom il-gafef - arma daqshekk ieħor distruttiva u ma tqis xejn quddiemha, fl-idejn bieżla u ħerqana ta' min ma jħossx u ma jifhimx.

Imma l-knisja l-ġdida tal-Manikata tgħożż l-imgħoddi tagħha, tixhed it-twemmin tagħha fil-preżent u tqiegħed it-tama u l-fiduċja tagħha fil-futur, waqt li tieħu ħajja mir-ruħ ta' l-inħawi u r-riferenza tagħha skond iż-żmien. Hija ċaħda *post Cartesjana* ta' dak li Richard England isejjaħ: *il-mekkanizmu estetiku puritaniku għal għaqda tal-moħħ u l-qalb, b'sejħa ferrieħa għall-ħajja.*

(KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

2

**FRANCESCO ZAHRA (1710-1773) - pittur u disinjatur - minn kitba ta' Mario Buhagiar.**

Francesco Zahra kien pittur ta' talent, ħafna drabi ta' sensitività ta' qawwija fit-tradizzjoni Barokka Naplitanana. Fl-oqsma internazzjonali ta' l-arti, ismu mhux magħruf, tista' tgħid. Imma f'Malta fejn twieled, u safejn nafu, aktarx tgħallem u fejn qatta' kważi ħajtu kollha, għandu għarfien minn kulħadd bħala l-aqwa pittur tal-gżira.

Jidher li kien jipproduci ħafna xogħlijiet, u għalkemm ma hemmx dokumenti li jixhdu dan, aktarx li kellu ħanut tax-xogħol jew *bottega* imqabba għielha, fejn kellu assistenti jgħinuh ilaħħaq mal-ħafna kummissjonijiet li ma tantx kienu jhallulu nifs. Kellu karriera twila ta' aktar minn wieħed u erbgħin sena, mill-1732 meta ngħata l-ewwel biċċa xogħol li nafu biha, sal-1773 meta miet.

Ix-xogħol tiegħu kien jinkludi pitturi fis-soqfa ta' knejjes, kwadri għal altari, pitturi oħra kbar għal knejjes ukoll, għadd ta' pitturi devozzjonali żgħar għall-privat u għadd ta' ritratti ta' persuni. Dan minbarra studji u disinni preparatorji għal prospettivi ta' altari, għamara għal knejjes u għadd varju ta' xogħol fl-irħam bħal lapidi għal fuq l-oqbra u lavabi għal sagristijiet .

Ftit biss mill-kwadri tiegħu huma ffirmati minnu u hemm ftit xogħlijiet oħra dokumentati fiż-żgur. Għall-bqija, wieħed ikollu spiss joqgħod fuq attribuzzjonijiet tradizzjonali li mhux dejjem ikunu ta' min joqgħod fuqhom.

(KARTA TA' L-ISTUDENTI)

- *Aqra din is-silta u wara aġti l-punti ewlenin tagħha fi kliemek.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

3

NIKOLA ISOUARD (1775 - 1818)

Nikola Isouard twieled fis-6 ta' Diċembru 1775. Ma' l-iskola beda jitgħallem il-mużika u l-pjanu, li aktar tard kompli jistudjahom f'Palermo, Napoli u Firenze. Kiteb l-ewwel opra bl-isem *L'Avviso ai Maritati* meta kien għad ma kellux 20 sena. Meta gie lura Malta, il-Grammastru De Rohan għall-ewwel ħatru organista, u mbagħad *maestro di cappella* tal-knisja konventwali ta' San Ġwann. Isouard ikkompona kantati fuq versi ta' l-istess Grammastru.

Meta ġew il-Frañċiżi f'Malta, u waqt li hawn kien għadu sejjer l-imblokk, mar għal kollox mal-familja tiegħu f'Pariġi fi Frar tal-1800. F'din il-belt, wara fjask li kellu fil-bidu, bil-pariri ta' mużiċisti ħbieb u b'ħidma sfiqa f'karriera qasira ta' sittax-il sena, kiseb fama kbira u sar magħruf bħala r-rifformatur tal-mużika Frañċiża. Wieħed mill-akbar suċċessi kienet l-opra *Cendillon* li kienet rappreżentata mitt darba u ħallietlu qligħ finanzjarju ġmielu wkoll. B'kollox kiteb 46 opra u xi kantati u xogħlijiet oħra, minbarra bosta mużika sagra li sfortunatament ħadd ma jaf x'sar minnha.

Il-kompożitur Malti Nikola Isouard ma kienx fiżikament ta' saħħa kbira sa minn ċkunitu. Minbarra li kellu xi diżappunti fil-karriera, fiż-żmien tas-suċċess kien taha għax-xalar u b'hekk aktar qarreb it-tmiem tiegħu. F'Pariġi hemm busti ta' Isouard kemm fl-*Opera* u fit-teatru *Ventadour* u hemm ukoll triq imsemmija għalih.



**(KARTA TA' L-ISTUDENTI)**

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

**4****ĠUŻEPPI CALIĊ - minn kitba ta' Rafel Bonnici Caliċ**

Ġużepi Caliċ twieled fl-1846 fil-Belt Valletta. Fi tfulitu kien diġaċ popolari ma' sħabu għall-ħila li kellu biex ipinġihom. Missieru malajr induna b'din il-kwalitaċ li kellu ibnu u kien hu li beda jħarrġu fl-arti. Meta kellu sbatax-il sena, it-talent li kellu Ġużepi ġibed l-attenzjoni ta' sinjur li offra lill-ġenituri tiegħu li jibagħtu jkompli jistudja l-arti barra minn Malta, spejjeż tiegħu. Caliċ mar fl-*Accademia di Belle Arti* ta' Napli. Kemm dam hemm kien sar ħabib ta' Morelli, l-aktar pittur Naplitan li kien popolari dik il-ħabta.

Meta ġie lura Malta, intefa' b'ruħu u ġismu għax-xogħol. Kien jagħmel pitturi dekorattivi għad-djar tas-sinjuri u ritratti ta' personalitajiet importanti ta' żmienu. Imma l-ewwel li kiseb popolaritaċ kien permezz tal-kwadru: *Il-Mewt ta' Dragutt* li hu pittur fl-1867 u li xtrah il-gvern għall-armerija tal-palazz. Ġużepi Caliċ għadda l-biċċa l-kbira ta' ħajtu jpittur fil-knejjes u huwa magħruf l-aktar għad-dekorazzjoni tat-trollijiet. L-ewwel knisja li pittur kollha kemm hi kienet dik ta' Bormla fl-1884.

Il-ħila artistika tiegħu għaġġbet lill-pittur Ruman Virginio Monti, li tant kellu stima għax-xogħol tal-pittur Malti li ma riedx iħassar il-pittura fl-apside tal-knisja ta' Santa Liena f'Birkirkara meta riduh jagħmel minflokha biċċa xogħol oħra minn tiegħu. Madankollu, pittur Taljan ieħor, Attilio Palombi, li wkoll kien ġie jaħdem f'Malta, kien qered wieħed mill-aħjar xogħlijiet li Caliċ kien għamel fil-knisja ta' San Pawl fil-Belt Valletta.

**(KARTA TA' L-ISTUDENTI)**

- **Aqra din is-silta u wara agħti l-punti ewlenin tagħha fi kliemk.**

**(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)**

**5****X'INHU L-FOLKLOR - minn kitba ta' Ġużè Cassar Pullicino**

Bil-kelma *folklor* nifhmu t-tradizzjoni, l-għerf bla miktub tal-poplu, bil-ħidmiet ta' l-id u tal-moħħ. Fil-livell tal-folklor din il-*kultura* hija aktarx rurali, pre-industrijali u mhix mekkanizzata.

Thaddan fiha l-ħrejef, il-leġġendi u rakkonti oħra popolari, il-proverbji, il-għana, iż-żfin u l-mużika folkloristika, il-ħaġa moħġaġa, il-logħob u l-moħġdija taż-żmien, il-festi, l-użanzi u divertimenti oħra ta' matul is-sena, it-twemmin fieragħ jew superstizzjonijiet, flimkien mas-snaġġa' l-qodma u l-arti tal-poplu bla tagħlim, il-kostruzzjonijiet primittivi bħal giren, irziezet u bini ieħor rustiku bl-għamajjar ta' ġo fihom, l-għodod tax-xoġhol li ġejjin mill-imġhoddi, l-ilbies u l-modi li illum inqatgħu, l-għajet tal-bejjiegħa, l-ikel tradizzjonali, id-drawwiet ta' fuq ix-xoġhol, tat-twelid, tat-tfulija, taż-żwieġ u tal-mewt u f'ħafna ċirkostanzi oħra tal-ħajja.

Mir-rifless ta' dawn l-aspetti kollha toħroġ ix-xbieha ta' l-identitaċ kulturali li waslet għandna msawra mal-mixja tas-snin bħala riżultat ta' l-istorja, wara proċess twil ta' assimilazzjoni u adattazzjoni ta' twemmin u użanzi ġejjin minn sorsi diversi li bihom intisġet ix-xoqqa mżewġa tat-tradizzjoni biex Malta sfat post uniku, biex ngħid hekk, sintesi ta' diversi ħjut li jirriflettu ċ-ċiviltajiet tal-Mediterran.

Bħal fil-każ tal-lingwa, il-folklor Malti huwa minsuġ minn żewġ elementi ewlenin - l-element Semitiku, aktarx Għarbi, u dak Rumanz. L-element rumanz m'huwiex antik daqs l-ieħor; bejn wieħed u ieħor issawwar matul l-aħħar sitt mitt sena ta' ħakma barranija, l-iżjed bil-kuntatti ma' Sqallija, ma' l-Italja u ma' Spanja.

# EŻAMIJIET ANNWALI TAL-LIĊEO U L-ISKOLA SEKONDARJA 2003

Taqsimat ta' l-Assessjar Edukattiv - Diviżjoni ta' l-Edukazzjoni

Il-Ħames Klassi

MALTI

L-Oral - Qari

## (KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

6

**IL-ĠLIEDA GHALL-MALTI TIBQA' - minn kitba tal-Prof. Ġ. Aquilina.**

Hu minnu li l-lingwa ta' kull poplu qiegħda l-ewwelnett biex taqdi lil dawk f'art twelidhom u mbagħad, jekk dawn jeħtieġu oħra biex jiftiehm u ma' popli akbar, jistudjaw il-lingwa barranija li jeħtieġu għal daqshekk. Izda l-ebda poplu li jirrispetta lilu nnifsu ma jidher il-lingwa tiegħu jonkella jkasbarha jew iżommha taħt il-sien ieħor barrani f'art twelidu.

X'uħud minna l-Maltin ma jurux għaqqal biżżejjed meta jčekknu l-Malti biex ikabbru l-Ingliż. Biex tkabbar l-Ingliż m'hemmx bżonn ičekken il-Malti! Ma nitkesshux u ma niġgennux! L-Ingliż għandna bżonnu kif għandna bżonn it-Taljan u l-Franċiż u, għal min isib iż-żmien, lingwi oħra. Izda f'pajjiżna, fejn nitwieldu, ngħixu, nikbru u mmutu, għandna bżonn fuq kolloxx ta' l-ilsien Malti. Bih nibqgħu nkabbru l-wirt tal-letteratura żagħżugħa li tagħżilna minn ġnus oħra u tgħaqqadna magħhom, hekk kif il-Bandiera tagħna Bajda u Ħamra tgħaqqadna ma' ġnus oħra ċivilizzati, waqt li fl-istess ħin, tagħżilna minnhom bħala poplu.

(KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

7

**AĦNA U L-ĦOLQIEN - minn kitba ta' Alfred Baldacchino.**

Il-ftit ħlejjaq li nitkellmu fuqhom f'din il-pubblikazzjoni **In-Natura** jittgħu dawl fuq id-diversitaċ u l-varjetaċ ta' ħajja li tgħix f'dawn il-gzejjer magħna. Dawn verament huma biss ftit minn dawk li sena wara l-oħra jlibbsu, isebebhu u jixhdu l-kobor tan-natura, anke f'dan id-daqsxejn ta' pajjiż żgħir, li wkoll huwa mogħni bil-ħlejjaq tiegħu.

L-ebda waħda mill-ħlejjaq li jaqsmu dawn il-gzejjer - jew din id-dinja - magħna, ma huwa qiegħed hemm b'kumbinazzjoni. Kollha għandhom għan fil-ħajja, kollha huma marbutin f'nisġa ma' ħlejjaq oħra u ma' l-ambjent li jgħixu fih. Bħal katina, ħolqa f'ħolqa, wieħed jiddependi mill-ieħor. Il-bniedem ukoll huwa ħolqa li trid iżżomm mal-ħoloq l-oħra biex il-katina tibqa' sħiħa, u ma tinqatax.

Għalhekk naraw l-importanza u r-responsabbiltaċ li aħna, bħala l-ħolqien l-aktar intelligenti, għandna biex inżommu din in-nisġa bla mittiefsa, din il-katina bla qtugħ fiha. L-eżistenza tagħna tiddependi mill-ħoloq l-oħra - iva, mill-ħlejjaq l-oħra kollha li jaqsmu din l-art magħna.

(KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)



**IL-JEDDIJET TA' L-ANNIMALI - minn: Sagħtar 136**

Kull min hu ċivilizzat jifhem li l-annimali għandhom il-jeddijiet naturali tagħhom huma wkoll. Huma jitwiellu u jikbru magħna u sikwit jiddependu minna għall-għajxien tagħhom. Jeħtieġu lil min jitmagħhom u jħobbhom, u lil min iħarishom mill-perikli. Hadd daqs it-tfal aktarx ma jaf jgħożż lill-ħbieb tagħna l-annimali, u sikwit ikunu t-tfal li jagħtu l-isbaħ eżempju ta' kif kull bniedem għandu jieħu ħsiebhom.

B'xorti ħażina, hawn uħud li jaħqruhom, u donnhom ma jintebħux li l-annimali jhossu daqsna u bħalna. Jagħharfu lil min iħobbhom u lil min ma jħobbhomx. Izda x'raġuni hemm biex wieħed jaħqarhom, meta ħafna minnhom huma ħbieb kbar u fidili tal-bniedem? Kull min jaf iħobb għandu d-dmir li jħarishom u jaqbeż għalihom meta jarahom maħqurin. Is-sbuħija u l-ġentilezza tagħhom huma diġaċ kwalitajiet li jagħtuhom il-jedd li jgħixu f'saħħithom u kuntenti.

Parti mill-edukazzjoni tat-tfal hi sewwasew l-edukazzjoni ta' l-imħabba u l-ħarsien ta' l-annimali. Kull min ġewwa fih m'għandux mibegħda u moħqrija, ma jwegġa' lil ħadd, anqas lil animal, li sikwit ma jafx jiddefendi ruħu. Kull min iħobb, imbagħad, iħoss li għandu r-responsabbiltà li jieħu ħsiebhom.

“Għaliex?” - hekk biss nistgħu nistaqsu kull meta naraw lil min jaħqar animal.

# EŻAMIJIET ANNWALI TAL-LIĊEO U L-ISKOLA SEKONDARJA 2003

Taqsimat ta' l-Assessjar Edukattiv - Diviżjoni ta' l-Edukazzjoni

Il-Ħames Klassi

MALTI

L-Oral - Qari

## (KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

9

### IL-FOLKLOR TA' MALTA U GĦAWDEX - minn kitba ta' Ġ. Cassar Pullicino

Minn mindu l-kelma "Folklore" issawret fl-1864 minn W. J. Thoms, sar tiftix ta' reqqa kbira fil-ħajja tan-nies ta' bosta pajjiżi. Kien tiftix siewi fuq id-drawwiet, fuq it-twemmin fieragħ li jsaltan f'moħħ in-nies, l-iktar ta' bla tagħlim, li l-ħajja tagħhom tintirtet bla tibdil xejn, jew b'tibdil żgħir, mill-missier għall-iben, minn nisel għal ieħor.

U dan it-tiftix ma damx ma kixef dinja oħra ta' drawwiet u twemmin, imxerrda ma' l-art kollha, fejn qabbd u l-għerug tagħhom ġrajjet qodma, nofshom minsija, li l-istorja ma fakkritx. Jinsabu dawn il-fdalijiet tal-ħajja u l-kultura l-imgħoddija fi ħwejjeġ żgħar, bħal ma huma t-taqbil u l-għana, it-tħannin tat-trabi, il-qwieli u l-ħrejjef tal-poplu, u għalhekk tista' ssibhom fost dik il-qatgħa ta' nies li l-aktar jibqgħu marbuta mad-drawwiet u t-twemmin qadim ta' missirijiethom.

*Ix-xjenza ġdida tal-Folklor tħaddan il-kultura u l-għerf li l-poplu joħloq mir-riżorsi tiegħu biss u li ma daħlux fl-istorja u fir-reliġjon uffiċjali tal-pajjiż.*

(KARTA TA' L-ISTUDENTI)

- *Aqra din is-silta u wara agħti l-punti ewlenin tagħha fi kliemk.*

(4 marki: 2 għall-qari u 2 għall-fehim u l-interpretazzjoni tat-test b'Malti mitkellem tajjeb.)

10

**IR-REGATTA - minn kitba ta' Joseph Serracino**

It-Tigrija tal-Vitorja minn dejjem nisslet atmosfera ferrieħa u brijuża fost l-eluf kbar ta' nies, li ta' kull sena, waħda wara l-oħra, jimlew kull rokna tas-swar u x-xtut ta' madwar il-Port il-Kbir, minfejn ikunu jistgħu jaraw u jsegwu tajjeb it-tigrijiet tradizzjonali tad-dgħajjes.

Magħhom, jingħaqdu wkoll il-partitarji ta' kull distrett partċipant, li bit-tisfir, bl-għajet u bil-kant issinkronizzat mat-tixjir tal-bnadar ikkuluriti, jippruvaw jinkuraġġixxu u jgħollu l-moral tal-qaddiefa tagħhom waqt kull korsa tat-tigrija minn fuq għadd kbir ta' frejfatini, dgħajjes tal-pass u laneċ, li ħafna minnhom jorbtu mal-planki twal li jagħlqu l-Kanal minn Ras Ħanzir sad-Dwana.

L-eċitament li ġgib magħha kull korsa tat-tigrija, minħabba r-rivalitaċ kbira li minn dejjem eżistiet fost id-distretti li jieħdu sehem fiha, u li baqgħet tintiret minn ġenerazzjoni għal oħra sa żmienna, tagħmel lil dan l-avveniment isbaħ minn kull avveniment sportiv tal-baħar ieħor.

Id-determinazzjoni qawwija tal-qaddiefa għar-rebħ tal-palji, mhux biss tkompli ssebbaħ din il-manifestazzjoni li ssir kull sena fil-Port il-Kbir nhar il-festa tal-Vitorja, iżda għal darb'oħra din it-tradizzjoni antika terġa' mill-ġdid tieħu l-ħajja u l-kontinwazzjoni tagħha f'dan il-jum, tkompli tkabbarha fl-istorja glorjuża ta' pajjiżna.

**EŻAMIJIET ANNWALI TAL-LIĊEO TAŻ-ŻGħAR  
U L-ISKOLA SEKONDARJA 2003**

**Taqsimata ta' L-Assessjar Edukattiv - Diviżjoni ta' l-Edukazzjoni**

**Il-Ħames Klassi** **MALTI** **HIN: Sagħtejn**

Isem: \_\_\_\_\_

Klassi: \_\_\_\_\_

Istruzzjonijiet lill-kandidati:

1. Wiegħeb il-mistoqsijiet kollha kif mitlub.
2. Ortografija, punteggjatura, sintassi, ideat u preżentazzjoni tajbin jgħinuk biex tikseb riżultati aħjar.

**GHALL-UŻU TAL-GħALLIEMA**

**SKEMA GHALL-MARKI**

Mistoqsija	A	B	C	D	E	F	Oral	Total
Marki	8	20	4	8	30	20	10	100
Marki ta' l-istudent/a								

**KUMMENTI**

---

---

---

---

---

---



## TEST GHALL-ISTHARRIG

*Aqra sewwa din is-silta u wieġeb il-mistoqslijiet:*

### Doża ta' Inkoraggiment



Issib hafna nies li ghandhom it-tendenza li jipremjaw bl-addoċċ. Dawn minghalihom li b'hekk ikunu qed jinkoraggixxu lil min hu dgħajef. Din l-attitudni hi perikoluża hafna. Meta nipremjaw għal hafna ftietaq, inkunu ngħallmu lit-tfal li l-iskop tagħhom hu li jiehdu l-premju u mhux li jiksbu sodisfazzjon mill-hidma li jkunu qeghdin jagħtu. Jidhol il-kuncett, għalhekk, li jekk ma jinghatawx premju, l-għemil m'għandux valur. Kummenti sempliċi u li ma jswewx flus bħal "*napprezza dak li għamilt*" jew "*ara, dik il-ħaġa tista' tagħmilha*", jghinu iktar biex it-tfal jiehdu pjaċir jagħmlu affarijiet li joġġbu lill-ġenituri u lill-kbar. (par. 1)

Dan kollu li għedna ma jgħoddx biss għat-tfal imma wkoll għalina l-kbar, sew zghazagh, koppji bejniethom, eċċ. Kemm drabi niltaqqu ma' zghazagh li qabdu t-triq tan-niżla u spiccaw b'xi diffikulta' għax iċ-ċirku ta' madwarhom ixxahhah fl-inkoraggiment magħhom! Hasra kbira li ma' dawn it-talin dejjem spikka l-iswed fl-istampa ta' hajjithom. Għalihom aktarx li f'it li xejn kienu jeżistu t-tbissima, il-kelma ta' inkoraggiment jew l-għafsa ta' l-id li, għalkemm ma jswewx flus, jistgħu jissarrfu fmirakli. (par. 2)

Pedament ma jinbeniex fuq it-tfal jew ir-ramel, imma fuq is-sod. L-istess f'hajjina, kull aġir li jdghajjina jrid jitwarrab. L-iskop fil-ħajja mhux li nkunu perfetti, imma li naghmlu l-almu tagħna biex dak li nwettqu llum ikun f'it ahjar minn dak ta' bierah. L-aqwa rigal li nistgħu noffru lil ta' madwarna hu par wienah biex jtgħallmu jtru. (par. 3)

Doża qawwija ta' inkoraggiment hafna drabi tnissel kunfidenza u fiduċja fl-oħrajn biex dawn ma jaqtgħux qalbhom. Meta lit-tfal u liż-zghazagh b'mod partikulari naghmlulhom kuragg, inkunu qed nipprovdulhom għodda meħtieġa biex jaffrontaw lid-dinja mingħajr biża' żejned, jaraw il-possibilitajiet immensi fil-futur u jharsu dejjem lejn orizzonti għodda mimlija feġġa. (par. 4)

(minn kitba ta' Natalina Sultana f'oasi.com., hargha ta' Jan.-Mejju, 2002)

**A. FEHIM IT-TEST****(8 marki)**

1. Xi jkun l-ghan ta' hafna nies li jippremjaw kif gie gie? (par.1)

\_\_\_\_\_ (marka)

2. Skond il-kittieba, x'ghandu jkun l-iskop tat-tfal meta jwettqu xi hidma? (par. 1)

\_\_\_\_\_ (marka)

3. Ghaliex ċerti zghazagh jispicċaw hażin? (par. 2)

\_\_\_\_\_ (marka)

4. *Iċ-ċirku ta' madwarhom* (par.2). Semmi żewġ kategoriji ta' nies li jistghu jkunu jiffurmaw dan *iċ-ċirku*. \_\_\_\_\_

\_\_\_\_\_ (2 marki)

5. X'taħseb li trid tfisser il-kittieba bl-aħhar sentenza ta' par. 3: *L-aqwa rigal li nistghu noffru lil ta' madwama hu par gwienah biex jitghallmu jtiru?*

\_\_\_\_\_ (2 marki)

6. Xi jkun l-effett meta ninkoraggixxu bil-kbir? (par.4) \_\_\_\_\_

\_\_\_\_\_ (marka)

**B. GHARFIEN IL-LINGWA****(20 marka)****GRAMMATIKA U MORFOLOĠIJA**

Wieġeb kif mitlub:

**(9 marki)**

1. *Illum jinkoraggixxu. Ilbierah* \_\_\_\_\_ (ikteb fil-perfett)

2. *Ikteb fin-negattiv: li jiehu... Li* \_\_\_\_\_

3. Nissel nom astratt minn **sempliċi** : \_\_\_\_\_, u ieħor minn **dghajjef**. \_\_\_\_\_
4. Sib partiċipju attiv minn paragrafu 1: \_\_\_\_\_
5. Nissel agġettiv minn **diffikulta'** : \_\_\_\_\_
6. Agħti t-2 forma ta' **jissarrfu**: \_\_\_\_\_
7. Sib verb trux minn paragrafu 2: \_\_\_\_\_
8. Nissel verb minn **xejn** : \_\_\_\_\_

### LESSIKU / VOKABULARJU

9. **Ftietaq** (par.1) tfisser: (a) tiċrit\_\_\_; (b) hwejjeg żgħar ta' ftiit siwi\_\_\_; (ċ) hafna hwejjeg ta' siwi kbir\_\_\_ (marka)
10. Agħti kelma oħra li tfisser l-istess bħal:  
*tendenza* (par.1) \_\_\_\_\_  
*valur* (par.1) \_\_\_\_\_ (2 marki)

### ANALIŻI TESTWALI

11. *Dawn mingħalihom...*(par.1) Għal min qed jirreferi l-pronom *hom* fil-kelma *mingħalihom*? \_\_\_\_\_ (marka)
12. *Minn xiex hi msawra l-kelma madwarhom?* \_\_\_\_\_ (marka)
13. *Kemm drabi...*(par.2) tfisser \_\_\_\_\_ (2 marki)

## SINTASSI

14. Nehhi n-negattiv minn din is-sentenza minghajr ma tiddel it-tifsira:

*Dan kollu li ghedna ma jghoddx biss ghat-tfal, imma wkoll ghalina l-kbar.*

(2 marki)

15. Ikteb is-sentenza b'mod iehor minghajr ma tiddel it-tifsira:

*Hasra kbira li ma' dawn it-talin dejjem spikka l-iswed fl-istampa ta' hajjithom.*

(2 marki)

## C. L-ASPETT SIMBOLIKU FL-ISFOND LINGWISTIKU POPOLARI (4 marki)

### IDJOMI, QWIEL, VERBI FRAZJALI ....

1. *Qabdu t-triq tan-nizla* (par.2). Il-kelma *nizla* tfakkarna wkoll f'qawl li juri li fejn m'hemmx diffikultajiet, kollox hu faċli. Liema hu dan il-qawl?

(2 marki)

2. *Mehtiega biex jaffrontaw lid-dinja* (par.4). Imla l-vojt b'idjoma li ghandha t-tifsira tal-kliem b'sing tahtu:

*Mehtiega biex* \_\_\_\_\_ *mad-dinja.* (2 marki)

## D. HILJET FIL-MALTI KOMUNIKATTIV (8 marki)

Aghzel **WAHDA** minn **a** u **b** u ikteb madwar 80 kelma:

a) Sar suggeriment lill-Kunsill ta' l-Istudenti biex ikunu ppremjati dawk l-istudenti li tul is-sena hadu hsieb jindokraw il-*playingfield*. Ikteb avviz biex issejjah laqgħa fejn tkun diskussa din il-materja.

b) Żgħażaġh membri ta' *Inhobb 'Il Pajjizi* qed iwettqu proġett ta' tindif tan-nieċ qodma fir-rahaj. Ikteb ittra lil gazzetta lokali li fiha turi inkoraġġiment u apprezzament għal dak li qed jagħmlu dawn iż-żgħażaġh.



**E. LETTERATURA: QAWSALLA****(30 marka)****(i) Aqra din is-silta minn *Ir-Ribelli* ta' J.J. Camilleri u wieġeb:**

Meta, ftit ilu, Jumi Harr reġa' lura f'San Rokku, in-nies tar-raġal laqgħuh bil-briju u tawh il-merħba t-tajba bid-daqq tal-banda. Min jaf kif pingewh? Xi stennew mingħandu? Il-ħajja ta' haddieħor, kif narawha mill-bogħod u bil-lenti tagħna, hi eċċitanti u interessanti. Ahna hekk narawha ħajjet haddieħor, haddieħor hekk jaraha tagħna. Jumi ġie u mar, ġie bil-festa, mar bid-dnewwa. L-aktar li ddizappuntaw ruħhom kienu x-xebbiet tar-raġal; f'qalbhom għeru għal Petriġa li mexxielha ġgennu għal warajha, li issa qieghda toqgħod miegħu. Fid-deher u bi kliemhom tkażaw bihom u skandalizzaw ruħhom, iżda fil-qiegh ta' qalbhom kienu jafu li kieku giet l-okkażjoni kienu jagħmlu l-istess, xejn inqas, forsi wkoll wisq iżjed. Ma nafx għaliex, imma lil Jumi wieħed kien lest li jaħfirlu u jagħdru. Forsi għax ir-raġel dellu anqas tqil minn tal-mara. Izda Sidor u Benna ma kinux jgħidu hekk. Din kienet l-aħħar daqqa ta' stallett li iben ingratt seta' jagħti. Din kienet daqqa li ser jibqgħu taħtha. L-ebda lsien tal-għasel ma kien ser jasal biex isabbarhom!

Il-bniedem hu dak li hu, xejn aktar, kumpless ta' misteru, ħuggieġa ta' passjonijiet, xkora ta' ambizzjoni u egoiżmu. In-natura li wiret, għad li rfinat matul iż-żmien, xorta baqgħet primittiva u animaleska; din tagħmlu hekk.

1. Fisser fi kliemk kif kien milqugh Jumi Harr.

\_\_\_\_\_ (marka)

2. Din is-silta hi mehuda minn: a) novella \_\_\_\_, b) rumanz \_\_\_\_, ċ) esej kritiku \_\_.

(marka)

3. Liema sentenza turi li r-relazzjoni ta' Jumi mar-rahlin bdiet bit-tajjeb u

spicċat bil-ħażin? \_\_\_\_\_ (2 marki)

4. Fisser fi kliemk għala kien hemm nuqqas ta' sinċerita' fix-xebbiet tar-raġal.

\_\_\_\_\_ (3 marki)

5. Min taħseb li kienu l-ikbar vittmi ta' għemil Jumi?

\_\_\_\_\_ (marka)

6. Fisser fi kliemek skond kif użati fis-silta: (3 marki)

a) *bil-lenti taġhna* \_\_\_\_\_

b) *dellu anqas tqil* \_\_\_\_\_

c) *ilsien tal-ghasel* \_\_\_\_\_

7. L-ahhar paragrafu tas-silta fih stil narrattiv\_\_\_; riflessiv\_\_\_; argumentattiv\_\_\_.  
(marka)

8. Semmi żewġ elementi li jorbtu lil din is-silta mat-Tema tar-Relazzjonijiet.

\_\_\_\_\_  
\_\_\_\_\_  
(2 marki)

(ii) Wieġeb mistoqsija **WAHDA** u iktib f'ghamla ta' komponiment ta' madwar 200 kelma: (16-il marka)

a) Xi kitbiet bit-tema tal-folklor jaghtuna kwadri tal-hajja qadima ta' niesna. Ikkummenta b'referenza ghal xi xoghlijiet li studjajt.

b) F'Qawsalla naraw li hemm min ghandu tifikiriet koroh ta' tfulitu. Billi tirreferi ghal xi xoghlijiet, uri kemm dan hu minnu.

c) Irreferi ghal xi kitbiet li qrajt bit-tema *L-Ambjent Soċjali* biex turi li hemm min hu vittma ta' l-ambjent li jghix fih.

d) Il-missier gie li jhares lejn wildu bil-wegħha f'qalbu. Ikkummenta b'referenza ghal xi kitbiet fit-tema *Relazzjonijiet*.

**F. KOMPONIMENT** (20 marka)

Aghżel wiehed u iktib daqs 350 kelma fuq karta separata:

- i. Kemm niehu gost naghti daqqa f'id!
- ii. Dakinhar kont ipremjat bi kbir!
- iii. X'sodisfazzjon nikseb x'hin nagħmel is-sabiħ u t-tajjeb!
- iv. Kwalitajiet sbieħ fiz-żgħażaġh.
- v. Ghax dejjem sibt min jghinni u jagħmilli l-qalb, wasalt fejn wasalt.
- vi. Bi tbissima u kelma f'waqtha tista' tgholli l-moral ta' bosta. Uri kemm dan hu minnu fil-familja, fl-iskola, fl-isptarijiet, eċċ.